

شىنجاڭ خەلق نەشرىياتى

(2)

سەلى دەۋرىدىكى



4

سەلى دەۋرىدىكى

15
1247.5
17=2
:2

ثابت و راضان قاهره سرلری
4

سایر و لقونلی

(رومان)

2 - قسم



شعاع خلاق نه شریاتی

图书在版编目(CIP)数据

滔滔的伊犁河：维吾尔文/阿不都热合曼·卡哈尔著

2版. 乌鲁木齐：新疆人民出版社，2000

ISBN 7-228-00421-3

I. 滔… II. 阿… III. 长篇小说—中国—当代—维吾尔语
(中国少数民族语言) IV. 1247.5

中国版本图书馆 CIP 数据核字(2000)第 00952 号

滔滔的伊犁河 (2) (维吾尔文)

(长篇小说)

阿不都热合曼·卡哈尔 著

新疆人民出版社出版

(乌鲁木齐市解放南路 348 号)

新疆新华书店发行

乌鲁木齐市第十四中印刷厂印刷

850×1168 毫米 32 开本 15.875 印张 4 插页

2000 年 1 月第 2 版 2000 年 1 月第 3 次印刷

印数：1—3000

ISBN7-228-00421-3/I·142 (民文) 定价：19.80 元

مەسئۇل مۇھەررىرى: ئابدۇرۇسۇل ئۆمەر
مەسئۇل كوررېكتورى: ئاسىيە ئەخمەت
مۇقاۋىسىنى لايىھىلىگۈچى: رىزۋان تۇردى

ئىلى دولقۇنلىرى (2) (رومان)

ئابدۇراخمان قاھار

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى №348)
شىنجاڭ شىنخۇا كىتابخانىسىدىن تارقىتىلدى
ئۈرۈمچى شەھەرلىك 14-ئوتتۇرا مەكتەپ باسما زاۋۇتىدا بېسىلدى

فورماتى: 850×1168 مىللىمېتىر 1/32

باسما تاۋىقى: 15.875 قىستۇرما ۋارىقى: 4

2000 - يىل 1 - ئاي 2 - نەشرى

2000 - يىل 1 - ئاي 3 - بېسىلىشى

تىراژى: 1-3000

ISBN7-228-00421-3/I • 142

باھاسى: 19.80 يۈەن

مۇندەرجە

1	 بىرىنچى باب
20	 ئىككىنچى باب
43	 ئۈچىنچى باب
79	 تۆتىنچى باب
103	 بەشىنچى باب
132	 ئالتىنچى باب
159	 يەتتىنچى باب
183	 سەككىزىنچى باب
209	 توققۇزىنچى باب
237	 ئونىنچى باب
253	 ئون بىرىنچى باب
276	 ئون ئىككىنچى باب
310	 ئون ئۈچىنچى باب
340	 ئون تۆتىنچى باب
364	 ئون بەشىنچى باب
392	 ئون ئالتىنچى باب
408	 ئون يەتتىنچى باب
433	 ئون سەككىزىنچى باب
466	 ئون توققۇزىنچى باب
488	 يىگىرمىنچى باب

قىلىنىشقا نىيازىمىز. رەتلىكلىك نىستىمىز، پەقەت رەتلىكلىك
رەتلىكلىك رەتلىكلىك، رەتلىكلىك - تەننى نىستىمىز پەقەت
تەننى نىستىمىز، رەتلىكلىك رەتلىكلىك نىستىمىز
نىستىمىز. **بىرىنچى باب** تەننى نىستىمىز نىستىمىز
- رەتلىكلىك نىستىمىز نىستىمىز نىستىمىز - نىستىمىز
- رەتلىكلىك نىستىمىز نىستىمىز نىستىمىز نىستىمىز

ھەيۋەتلىك تاغلار ئارىسى، شىقاپ كېلىۋاتقان دۈشمەن
ئالدىدا پۈتكۈزگەن ئىزىمىز ئالدىدا تاق تۇرغان ئەنئەنىگە
بۇيرۇق قىلدى:

— سېنىڭ بىرىنچى ۋەزىپەڭ، ئۆز باتالىونىڭنى باشلاپ،
كۆك سالادىن ئايلىنىپ ئۆتۈپ، سايرام بويىغا چۈشۈش ۋە سايرام
بويىغا چۈشىدىغان ئېغىزدىن چېكىنگەن دۈشمەنگە توسۇپ
زەربە بېرىش، ئىككىنچى ۋەزىپەڭ، شۇ ئەتراپنى تىنچلاندۇرۇش
ۋە سايرام بويىدىكى ياغاچ ئۆيلەرنى دۈشمەندىن تازىلاش، قانداق
چۈشەندۈرگۈزۈش، يەنە ئىزاھلايمۇ؟

— تولۇق چۈشەندىم، يولداش پۈلكوۋنىڭ! —
— قايتا!

نىزامىدىننىڭ ئىشەنچ ۋە قەتئىيلىك بىلەن ئېيتقان سۆزلىرى
ئەنئەنىنى تېخىمۇ سەگەكلەشتۈرۈپ، ئۇنى جىددىيلىك ھەرىكەت
قىلىش ئۇيغۇشىغا ئېلىپ كەلدى. دە، ئۇ باتالىونىنى
باشلاپ، كۆك سالاسىنى ئىچىگە ئۆقتەك كىرىپ كەتتى. دۈشمەن
باتالىونىنىڭ بۇياققا قىلغان يۈرۈشىنى تۇيماستىلىقى ۋە باتال-
يون بەلگىلىگەن ئورۇنغا تېز يېتىۋېلىشى كېرەك ئىدى. شۇڭا،
تاراسلاپ كېتىپ بارغان ئاتلارنىڭ ئايىغى چىملىق يەرلەرگە،
يېڭىدىن كۆكەرگەن كۆكتاتلار ئۈستىگە تاشلاندى. قىسىم پەم
بىلەن شۇنداق ئالدىراش كېتىپ بارسىمۇ، تەبىئەت مەنزىرىسى
جەڭچىلەرنىڭ گۈزەللىك تۇيغۇلىرىنى ئويغىتىپ، ئۇلارنىڭ
كۆزلىرىنى ئۆزىگە جەلىپ قىلاتتى. كۈنگىي يەرلەرنىڭ قارلىرى

پۈتۈنلەي ئېرىپ ، ئاستىدىن ھاياتلىق — كۈن نۇرىغا تەشەنلىق
 يېتىپ كۆتۈرۈلگەن ئوت — چۆپلەر ، سايىنىڭ ئىككى يېقىدىكى
 ئاسمانغا بويىسۇنغان مەغرۇر قارىغايىلار ، تاغ ئۈستىدىن چۈشۈۋات-
 قان ئاق لېنتىدەك ئويناق شارقىراتمىلار ، كۆزلەرنى چاقىد-
 تىپ ، تاشتىن — تاشقا ئۇرۇلۇپ سايدا ئېقىۋاتقان سۇلار —
 مانا بۇلارنىڭ ھەممىسى كىشىلەرنىڭ يۈرەك ئارزۇلىرىنى دەم-
 مۇدەم دولقۇنلىتاتتى... جەڭچىلەرنىڭ كۆزلىرى مۇشۇ سېھىر-
 لىك تەبىئەتتە بولسىمۇ ، كۆڭۈللىرى مەنزىلدە ئىدى .
 نىزامىدىن ئۈچ باتالىئونى جىرالار ، قايتالار باغرىغا تارقى-
 تىپ شىپىقاپ كېلىۋاتقان دۈشمەننىڭ ئالدىنى توسۇپ زەربە بې-
 رىشكە — ئۆرلەشكە بۇيرۇق بەردى . جەڭچىلەر بىر توپ قارىغاي
 ياكى بىرەر پارچە تاش يېنىغا يېتىۋېلىشنى ئويلايتتى ، يېتىۋالات-
 تى ، بىراق توختىماي ئۆرلەيتتى . تىك ماڭاتتى ، ئۆمىلەيتتى ،
 يەر بېغىرلايتتى... دۈشمەن ئوقلىرى ئۇچۇپ كېلەتتى ، توپلىرى
 پارتلاپ تۇراتتى .
 نىزامىدىننىڭ باتالىئون ۋە روتا كوماندىرلىرىغا بەرگەن بۇي-
 رۇقى جەڭچىلەرگە يەتكۈزۈلۈپ تۇراتتى :
 — ئىككى ياندىكى قىسىملار شىددەت بىلەن ئالغا بېسىڭ-
 لار!...
 مەركىزىي قىسىم ئالدىرىماي ئۆرلەڭلار!...
 تاغ ئۈستىگە جايلاشقان گومىنداڭ قىسىملىرىنىڭ زەمبىر-
 رەكلىرى توختىماي ئېتىلاتتى ، چۈشۈۋاتقان توپلار دەھشەتلىك
 پارتلاپ تاغلارنى تىترىتەتتى . قارىغايىلار ، تاغ تېرەكلىرى ، قى-
 مىنلار قاراسلاپ سۇناتتى ، ھەتتا بەل ئوتتۇرىسىدىن ، تۈۋىدىن ،
 ئۈچىدىن چورتلا كېسىپ تاشلىناتتى ، بەزىلىرى يىلتىزلىرى
 بىلەن قومۇرۇلۇپ بىرنەچچە مېتىر يىراقلىققا ئۇچۇپ چۈشەتتى .
 بۇيرۇق ئوخشاشلا جاراڭلاپ تۇراتتى :
 — ئىككى ياندىكى قىسىملار شىددەت بىلەن ئالغا!

دەك قىلساق بولاتتى ، بىراق بىز ھۇجۇم قىلساق ، دۈشمەن
پىتىراپ كېتىدۇ ، تاغ ئىچى ئۇلارنىڭ نۇرغۇنلىرىنى يوشۇرۇپ
قالىدۇ ؛ بۇ تەرەپ ھازىر ئوچۇق ، ئاڭلاۋاتامسەن ، زەمبىرەك
ئاۋازلىرى بارغانسېرى يېقىنلاۋاتىدۇ ، ئۇلار چېكىنىپ ھازىر
ئالدىمىزغا چۈشىدۇ ، زايە قىلماي قىرىپ تاشلايمىز .

ئەنۋەر مۇھاپىزەتچىسىگە ئېيتتى : —

— ئۆيلەرنى تەكشۈرۈپ تەييار قىلىڭلار ، پۈتكۈزۈپ بەلكى
مۇشۇ يەرگە جايلىشىشى مۇمكىن ، مۇشۇ يەردە ھاردۇق ئالار-
مىز ، تاماقلانارمىز .

ئېتىشىشلار بارغانسېرى يېقىنلاپ كەلمەكتە ، پايلاپ ياتقان-
لارمۇ جىددىيلەشمەكتە ئىدى .

جەڭچىلەر غۇلجا ئازاد بولغاندىن كېيىن ، ھازىرغىچە بىرەر
ئۇرۇشنى باشتىن كەچۈرگىنى يوق ، شۇڭا ئۇرۇشنى بەك سې-
غىنغان ، ئۆزلىرىنىڭ تىلى بىلەن ئېيتقاندا ، تۈنۈگۈندىن باشلاپ
زېرىكىشتىن قۇتۇلغانىدى .

زەمبىرەك ئاۋازلىرى ئاللىقاچان ئۆچكەن بولۇپ ، مىلتىق ،
پىلىموت ئاۋازلىرىلا پايلاپ ياتقانلارنىڭ قۇلاق تۈۋىدە ئاڭلىنىشقا
باشلىدى . چېكىنىۋاتقانلار ئەنە كېلىۋاتىدۇ... كېلىپ قالدى...

بىردىنلا قىقاس - چۇقان كۆتۈرۈلۈپ كەتتى ، ھېلىراقتا
گۈمبۈرلەشلەر تاغلارنى تىترەتكەن بولسا ، ئەمدىلىكتە كۈچلۈك
قىقاس - چۇقانلار ، جاراڭلىق ھۇررا سادالىرى يەر - كۆك -

نى — سايرام بويىنى لەرزىگە كەلتۈردى . ئەنە چېكىنگەن
گومىنداڭ قىسىملىرى ئۆلە - تىرىلىشىگە باقمىي ، ئېغىزدىن
پاتماي چىقىپ كېلىشكە باشلىدى . باتالىون كوماندىرى ئەنۋەرنىڭ

تاپانچىسىدىن ئۈزۈلگەن بىر پاي ئوق ئاسمانغا چىقىپ چاراسلاپ
ياندى . بۇ ئېتىشقا بېرىلگەن بۇيرۇق ئىدى .

— ئېتىڭلار !!!... —
— قىرىپ تاشلاڭلار !!!... —

بارماقلار ھەرىكەتكە كەلدى ، كۈرچۈكلار بېسىلدى . خۇددى ئېگىزلىكتىن تاش - داڭگال دومىلاتقانداك قېچىپ كېلىۋاتقانلار توختاۋسىز ئېتىلىۋاتقان ئوقلار ئىچىدە تاغ ئاغزىدىن پەسكە دومىلاپ چۈشمەكتە ئىدى .

— ئا — ھاي !... دەپ ۋارقىراشاتتىكى پىلىموتچىلار ، — ئۆلۈكتىن غارام ياسايدىغان بولدۇق !...

قىرىش تاكى گومىنداڭ قىسىملىرى قوراللىرىنى تاشلاپ ، تىترىگەن قوللىرىنى كۆتۈرگۈچە داۋام قىلدى . گويا قايناۋاتقان قازانغا سوغۇق سۇ قويغاندەك ئېتىشىش بىراقلا توختىدى . شۇنىڭدىن كېيىن ، قىسىمنىڭ شەپقەت ھەمىشەلىرى ئۈچۈن ئەڭ ئېغىر ئىش باشلاندى . ئۇلار ئەسەرگە چۈشكەنلەرنىڭ يارىلىرىنى تېڭىشقا باشلىدى .

بىر ۋىزۋود جەڭچى بەش يۈزدىن ئوشۇق ئەسىرنى ئالدىغا سېلىپ ، كەڭ سايغا ئېلىپ ماڭغاندىن كېيىن ، ھەمىشە قىزلار بىر - بىرىنى قوغلىشىپ سايىرام ياقىسىغا چۈشتى . خۇددى ئاسماننى يەرگە كۆچۈرۈپ قويغاندەك ئاجايىپ چىرايلىق كۆپكۆك سايىرام ، ئۇنىڭ دولقۇنلىرى قىرغاقلارغا يېنىك ئۇرۇلاتتى - دە ، قايتىپ كېتەتتى . بىرىنىڭ كەينىدىن بىرى كېلىۋاتقان ئۇششاق دولقۇنلارنىڭ گىرۋەككە ئۇرۇلۇشى شۇنچىلىك يېقىملىق ۋە كۆركەم ئىدىكى ، قىزلارنىڭ مەيلىنى ئۆزىگە تېزلا تارتىۋالدى ، قەيەرلەردىدۇ ، خۇددى مۇشۇ دولقۇنلار ساداسىغا تەڭكەش قىلىندى . خاندەك شارقىراتمىلارنىڭ بىر خىل رېتىملىك ئاۋازلىرى ئاڭلىنىشقا باشلىدى . قىزلار ئۇ يەر - بۇ يەرلىرىنى ئاق كۆپۈكلەر قاپلىغان كۆپكۆك سايىرامغا ، يىراقلاردا ئاقىرىپ تۇرغان ھەيۋەتلىك تاغلارغا ، قارامتۇل - توق يېشىل قارىغايلىق قاپتالارغا زوقلىنىپ قاراپ ، ھېسسىياتلىرى قوزغىلىپ كەتكەندى ۋە دولقۇن كۈچىدە سىلىقلىنىپ كەتكەن كۆل گىرۋىكىدىكى تاشلارنى دەسسەپ قوللىرىنى سۇغا تىقتى . يېنىك تەۋرىنىپ كەل-

گەن دولقۇن ، ئۇلارنىڭ پۇتلىرىنى ئوشۇقىغىچە ھۆل قىلىۋەتەتتى . قىزلار ئەندىكىپ كەتتىۋ ، لېكىن ھۇزۇر ھېس قىلىشتى . ئۇلار ياغلىقلىرىنى يۇيۇشۇپ ، نېمىدۇر ، بىرىنچە كەملىك قىلىۋاتقاندا نازلىق ۋە شوخلۇق بىلەن بىر - بىرىگە سۇ چېچىشتى ، قى - چۇ قىلىشتى قىزلارنىڭ بىرىسى يېنىدىكى ھەجەر ئىسىملىك قىزغا رەي - ھانىنىڭ ئاق ياغلىقىنى شەرەت قىلىپ :
 — رەيھان ، سېنىڭ چىرايلىق ياغلىقلىرىڭ كۆرۈنمەيدۇ ، غۇ ، دېدى مەنىلىك كۈلۈپ .
 رەيھان بىرىنچە دەي دېگۈچە ھەجەر :
 — چىرايلىق ياغلىق تۇرامدۇ بۇنىڭدا ، توقۇغانلىرىنى ئۇدۇللۇق بېرىپ بولىدۇ - دە ، دېدى .
 — كىمگە بېرىپ بولاتتىم ؟ دېدى رەيھان .
 — ئىگىسىگىچە
 مەن سىلەردەك كۈچۈك چىش چىقىرىپ ياغلىق توقۇيالما - سام نەدىكى گەپلەرنى قىلىپ
 رەيھان ئەندىكىدەك قىلغان بىلەن ، شۇنداق گەپلەرنىڭ داۋاملىشىشىنى خالايتتى :
 — ئۇنداقتا سىلەر قولۇڭلاردىكى ياغلىقلارنى بىرىسىگە بېرىش ئۈچۈن توقۇپىسىلەرگەن - دە ، دېدى ئۇ .
 — ئەلۋەتتە ، دېدى بايىقى قىز ئوچۇق كۆڭۈللۈك بىلەن ، — بىراق بېرىدىغان ئادىمىمىز يوق ، قولىمىزدا تۇرۇپ - تۇرۇپ
 شۇنىڭ ئۈچۈن تۇتۇۋەتتۇق دېگەن
 قىزلار دۇنياسىمۇ قىزىق : ئادەتتە يىگىتلەر بىلەن بىللە تۇرغاندا ، چاقچاق قىلىنسا ياكى ئىشقى - مۇھەببەتكە دائىر گەپلەر بولسا ، قىزىرىپ يەرگە قارايدۇ . ئەمما ، كۆڭلىدە يەنە

شۇنداق سۆزلەرنىڭ قىلىنىشىنى كۈتىدۇ ، ئاڭلىغۇسى كېلىدۇ .
يەنە شۇنداق سۆز - چاقچاقلار قىلىنسا ، «ۋىيەي» دەپ قاچىدۇ ،
ئارزۇسىنى ، مەيلىنى ، ھېسسىياتىنى يوشۇرىدۇ . ئاغزىدىن چى-
قارمىغان بىلەن مۇھەببەتكە بېرىلىشى يىگىتلەردىن كۈچلۈكرەك
بولىدۇ . ئەمما ، ئاغزىدا شۇنداق ئىشلارغا ئۆچلۈك قىلىدۇ ،
«سەت» ، «تېتىقسىز» دەيدۇ . يىگىتلەرگە باشقا قىزلاردىن
خەت - خالتا ، ياغلىق كەلسە ، ئىچى تارلىق قىلىدۇ ، راستىنى
ئېيتقاندا چىدىمايدۇ . قىزىق يېرى شۇكى ، ھېلىقى قىزىرىپ
يەرگە قارىغان گەپلەردىن نەچچە ھەسسە ئېغىر گەپلەرنى يىگىت-
لەر يوق يەردە بەخۇدۇك قىلىۋېرىدۇ . «سەت» نى ئۇنتۇپ
قالىدۇ .

مانا ، ئۇلارنىڭ ئۆزئارا گەپلىرىگە قۇلاق سېلىڭلارچۇ :
— بىزنىڭ يىگىتلىرىمىزنىڭ بېشىنىچۇ ، شەھەردىكى ناي-
ناقلا قويدۇرۇپ بولدى .
— تېخى ئىككى ماڭدام ماڭماي تۇرۇپلا خەت - خالىلى-
رى ، ياغلىقلىرى كەلگىلى تۇردى ئۇ قىلىتلارنىڭ !
— ياندىكى كاسپىنىڭ قەدىرى يوق ، دېگەندەك ، بۇ نېمە-
لەرگە شۇلارلا ئوت كۆرۈنىدۇ .
— بولدى ھەجەر ، يوشۇرما ، ئاخشام سۇنىڭ ياقىسىدا
ئولتۇرۇپ ، ئىلياس بىلەن پىچىرلىشىۋاتاتتىغۇ ، — دېدى
رەيھان قول ياغلىقىنى ئېچىپ - سىلكىپ شامالدىتىپ ،
قىزلارنىڭ بىرسى گەپ قىستۇردى :
— تېخى ياغلىق بېرىدىغان ھالغا كەلمەپتۇ - دە...

— ھەممىسى قاقاقلاپ كۈلۈپ كەتتى ، مۇنداق قاتتىق كۈلگەن
چاغلاردا رەيھاننىڭ ئوڭ چېكىسىدىكى تاتۇقى بىلىنمەي قالاتتى .
— ۋاي... جان ، — دەپ يۈزىنى ئۆردى ھەجەر ، —
ئۇ ئىلياس دېگەننىڭ كەچكىچە ئۇرۇشىڭلا گېپىنى قىلىدىكەن .
دۇنيادا باشقا گەپ قۇرۇپ كەتكەندەك .

قىزلار يەنە كۈلۈشتى. رىشىنىمىزغا ئالغاندا، رىشىنىمىزغا
 دۇنياغا كىشى ئۇرۇش قىلغىلىلا كەلمەيدۇ، باشقا
 ئىشقىمۇ كېلىدۇ دېسەڭ بولمامدۇ؟ سېز، رىشىنىمىزغا، رىشىنىمىزغا
 ئۇنداق دېسەم، ئۇ تۇرقىدا ئورنىدىن تۇرۇپ كېتىپ
 قالار ئىدى، ئاران يېنىدا ئولتۇرغۇزغاندا... لىمەن، ئۇنىڭ
 قىزلار تېخىمۇ قاتتىق كۈلدى. «ئىسقىتتە»، «تەس»

قىزلار گۈزەل سايرام ياقىسىدا تۇرۇشۇپ، كۈلكىلىك ھەم
 ئازابلىق گەپلەرنى قىلىشىۋاتقاندا، ئۇلارنى تاماققا چاقىرىپ بىر-
 سى قولىنى پۇلاڭلاتتى. بىسمەن، ئۇنىڭ ئالدىدا، ئۇنىڭ ئالدىدا
 پىچىتتا، «تەس». ئۇنىڭ ئالدىدا، ئۇنىڭ ئالدىدا

× × ×

بىر كۈن تاغ كەينىگە ئۆتۈپ كەتتى. ئۇنىڭ ئالدىدا، ئۇنىڭ ئالدىدا

سايرام بويى تەبىئەتنىڭ كۈن ئولتۇرۇش ئالدىدىكى گۈزەل-
 لىكىگە چۆمۈلدى. تاغ شاماللىرى دەل - دەرەخ ۋە يېڭىدىن
 كۆكرىپ چىققان ئوت - چۆپلەرنىڭ سۇس پۇراقلىرىنى دىماغقا
 ئۇراتتى. قىزغۇچ - ھال رەڭگە كىرگەن بۇلۇتلارنىڭ گىرۋەك-
 لىرى كۆزلەرنى قاماشتۇرۇپ ئادەمدە ئاجايىپ نازۇك، يېقىملىق
 تۇيغۇلارنى ئويغىتاتتى. شارقىراتمىلارنىڭ ئاۋازلىرىمۇ بارغان-
 سېرى ئاشكارا ئاڭلىناتتى. بۇ گۈزەل كۆرۈنۈشلەر، ئېسىل
 پۇراقلار، نازۇك ئاۋازلار جەڭچىلەر خاتىرىسىدىن ھېلىلا بولۇپ
 ئۆتكەن قانلىق ئۇرۇشلارنى ئۇنتۇلدۇراتتى. ئۇنىڭ ئالدىدا

جەڭچىلەر تاماقتىن كېيىنلا چاڭ - توزان، قان داغلىرى
 بىلەن بۇلغانغان كىيىم - كېچەكلىرىنى قېقىشتى ۋە يۈز -
 كۆزلىرىنى يۇيۇش ئۈچۈن كۆل بويىغا مېڭىشتى. ئۇنىڭ ئالدىدا
 - يۈز ۋارىسجان، كۆل بويىغا، نازۇك دېھلى باتىر-
 غازى، - ئاشنىلىرىڭ بەرگەن ياغلىقلار بولسا، ئېلىۋال،
 پۇرايمىز، - ئىككىسى تۆۋەنگە ئۆز گەۋدىلىرىنىڭ سالىمىنى

بىلەن يۈگۈرۈپ دېگۈدەك چۈشۈپ كەتتى. ۋارىسجاننىڭ مەيدىدا
سىدىكى «پىدائىي» لىق، باتىرغازىنىڭ «باتۇرلۇق»، «پىدا-
ئىي» لىق مېداللىرى پۇلاڭلاپ جىرىڭلايتتى، بىردەمدىلا كۆل
بويىنى جەڭچىلەرنىڭ ۋاڭ - چوڭلىرى قاپلاپ كەتتى - دە،
كۆل ياقىسىغا قونغان ياۋا ئۆردەكلەر پۇرۇلداپ قايقلارغىدۇ
ئۇچۇپ كېتىشتى.

كەچ كىرىپ ئەتراپنى نەم ھاۋا قاپلىغان چاغدا، نىزامىدىن
باتالىيون كوماندېرلىرىنى باشلاپ ياغاچ ئۆيىدىن چىقىپ كەلدى.
دىلى قاتتىق بۇ پولك كوماندېرىنىڭ كېلىشكەن قامەتلىك گەۋدە-
سى، سۈرلۈك چىرايى، راۋان ۋە ئۆتكۈر سۆزلىرى كىشىدە
ئۇنىڭغا ئوق تەگمەيدىغاندەك غەلىتىلا بىر تۇيغۇنى پەيدا قىلاتتى.
بۇنى دەلىللىگەندەك كۆكسىدىكى «باتۇرلۇق»، «ساداقەت» مې-
داللىرى پار قىراپ تۇراتتى.
ئۇ سالماق قەدەم تاشلاپ، ئېگىزرەك يەرگە چىقتى - دە،
شەرق تەرەپنى كۆرسەتتى: «دۈشمەننىڭ بىر باتالىيونى ئەنە شۇ سايرامغا ئۇسۇپ
كىرگەن تاغ ئەتراپىدا، زەمبىرەكلىرى كۆلنىڭ چېتىدىكى كى-
چىك ئارالغا - بۇتخانىغا ئورۇنلاشتۇرۇلغان. ئۇ يەر، بۇ
يەردىكىدەك ئورمانلىق ئەمەس، تاقىر تاغ، شۇڭا ھۇجۇمنى
كېچە سائەت 0 دە باشلايمىز.

ئەنئەنە سۈرىدى: — ھۇجۇم قايسى يۆنىلىشتە بولىدۇ؟
— ئالدىرىما، — دېدى پولكوۋنىڭ ئۇنىڭغا قاراپ، —
«خۇدا» سېنى دېدىم، تېخى «يەردى» سېنى دېمىدىم، ھازىر
سۆزلەيمەن، — باشقىلار كۈلۈپ كەتتى، — ئۇ يەرگە ھۇجۇم
قىلىش بۇرۇنقىسىدىن پەقەت ۋاقىت جەھەتتىنلا ئوخشىمايدۇ،
قالغىنى ئوخشاش. ئۈچ باتالىيونىمىز تاشيول ياقىسى، تاغ باغرى
ۋە ئۈستى بىلەن قاپساپ ئۇ يەرگە يېقىنلىشىپ ھۇجۇمغا ئۆت-

دۇ ، شەرق تەرەپ دۈشمەننىڭ قېچىشى ئۈچۈن ئوچۇق قالدۇرۇ-
 لىدۇ ، قېچىپ چىققان دۈشمەننى بىر باتالىيونىمىز لەنساغا ئاغزى-
 دا ئوققا تۇتىدۇ . شۇنىڭ بىلەن دۈشمەننىڭ بىر پۈك ئەسكىرىي
 كۈچى تەلتۈكۈس يوقىتىلغان بولىدۇ - دە ، ئۆتەيگە توسالغۇسىز
 يېتىپ بېرىشىمىز مۇمكىن .
 كوماندىرلار تارقىلىپ كەتكەندىن كېيىن ، نىزامىدىن يەنە
 شەرق تەرەپكە — بۈگۈن كېچە ھۇجۇم قىلىنىدىغان توچكىغا
 نەزەر تاشلىدى . زەمبىرەكلەر جايلاشقان كۆل چېتىدىكى ئارالچە
 ۋە ئۇنىڭ ئەتراپى قارا - كۈرە بولۇپ كۆرۈندى . ئارالنىڭ
 مۆلچەرلەپ ، يۈرۈش قىلىش ۋاقتىنى ، شۇ يەرنىڭ شارائىتىغا
 مۇۋاپىق ھەرىكەت تەكلىپىنى ، روتىلار ، ۋىزۇدولارنىڭ ئىلگى-
 رىلەش يۆنىلىشىنى ئۇزاق ئويلىدى . ئۇنىڭ ئويلىرى بارغانسې-
 رى بۈگۈنكى ھۇجۇم توچكىسىدىن ھالقىپ بارماقتا ئىدى : «يۈ-
 رۇشكە ئاتلاندۇق ، يۈرۈشىمىزنىڭ جەڭگىۋارلىقىنى بىرىنچى غە-
 لىبىمىز دەلىللىدى . سەپىرىمىز ئۇزۇن ، شىمالىي فرونتتا بو-
 لامدۇق ، ئوتتۇرا يۆنىلىشتە بولامدۇق ، بۇنى ھازىر بىرىنچە دەپ
 بولمايدۇ ، تارىخنىڭ يۈكلىگەن ۋەزىپىسى ، خەلقنىڭ ئەسىر-
 لىك ئارزۇسى بىزنىڭ ھەرىكىتىمىز — ئۇرۇشىمىزدا تو-
 لۇق ئادا قىلىنسا ، يۈرۈشىمىز توختىشى مۇمكىن ، يۈرۈشنىڭ
 جەڭگىۋار يۈرۈش بولۇشىغا كېپىللىك قىلغىلى بولامدۇ ؟ ئۇرۇ-
 شىمىزنىڭ ھەممىسى كۆڭۈلدىكىدەك بولۇۋەرمەيدۇ ، غەلىبىلىك
 ئۇرۇشلارمۇ ، مەغلۇبىيەتلىك ئۇرۇشلارمۇ بولىدۇ ؛ لېكىن ئا-
 خىرقى نۆۋەتتە كىمنىڭ يېڭىشى ھەممىنى ھەل قىلىدۇ ، يۈرۈ-
 شىمىزنىڭ جەڭگىۋارلىقى ياكى جەڭگىۋار ئەمەسلىكى شۇ
 چاغدا بەلگىلىنىدۇ . ئەمما ، يۈرۈشىمىزنىڭ جەڭگىۋار يۈرۈش
 بولۇپ ، تارىختا قېلىشىنى ئىستەيمىز ، بۇ يولدا جان پىدا قىلد-
 مىز . كىشى ئاخىر ئۆلىدۇ ، مۇشۇنداق ئۇلۇغ نىيەت يولىدا

ئۆلسەك نېمە ئارمان ؟ ... سېپىمىزگە ئۇيۇشقانلارنىڭ بەزىلىرى
 بىرنەچچىدىن ياللىرىنى تاشلاپ ، بەزىلىرى يالغۇز ئوغۇل بول-
 سىمۇ ئانىلىرىنىڭ كۆز يېشىغا قارىماي ، بەزىلىرى مۇھەب-
 بەتلىك يارى - جانانىلىرىدىن قىيىپ ، مۇشۇ يەرگىچە يۈرۈش
 قىلىپ كەلدى . يەنە يۈرۈش قىلىدۇ ، بۇنى چۈشىنىش كېرەك ،
 چوڭقۇر ئويلاش كېرەك ، مىللىتىنى «قانداق ئېتىشىنى ، قانداق
 يوشۇرۇشنى ، قانداق يۈگۈرۈشنى ، قانداق يېتىشىنى ، ھۈجۈم-
 ىنى ، مۇداپىئەنى ، قىسقىسى توغرا يۆنىلىشنى كۆرسىتىپ بې-
 رش كېرەك . بىر جەڭچى خاتا يۆنىلىشتە ھەرىكەت قىلسا ،
 ئۆزى تۈگەيدۇ . مەن يۆنىلىشنى خاتا كۆرسەتسەم پۈتكۈچى-
 دۇ ، بۇنى ھېسابقا ئالمىسام بولامدۇ ، جەڭچىلەر مىسالى بىر
 قورۇنى چۈشەنسە ، مەن بىر مەھەللىنى چۈشىنىشىم كې-
 رەك ...» ئۇنىڭ چىرايى بارغانسېرى جىددىيلىشىپ ، قويۇق
 قاشلىرى تىك - تىك بولۇپ ، كۆزلىرىنىڭ ئەتراپىدا ئۇششاق
 قورۇقلار كۆپەيمەكتە ئىدى . شۇ ھالدا ئۇ خېلى تۇردى - دە ،
 ئاندىن كۆزىنى جەنۇبتىكى ئاقۇش تاغلارغا ، غەربتىكى قارىغاي-
 لىق قاپتاللارغا تىكتى . شۇ چاغدىلا ئۇ يېنىك نەپەس ئېلىشقا
 باشلىدى . چىرايمۇ ئاستا - ئاستا ئېچىلدى . «...»
 ئەنە ، ياغاچ ئۆيىنىڭ كەينىدە ، يانتۇلۇقتىكى چىملىق ئۈس-
 تىدە ئۈچ جەڭچى يانپاشلاپ ، قىزىق پاراڭغا چۈشكەن ، ئاق
 سېرىق يۈزلۈك ، كۆزى قارا ، قىسقا بۇرۇت قويغان ، يىگىرمە
 ئىككى - يىگىرمە ئۈچ ياشلار چامىسىدىكى ئابدۇۋەلى ئىسىملىك
 يىگىت ئاپتوماتىنى يېنىغا قويۇپ ، يېنىدىن تاماكا خالتىسىنى
 ئالدى . خالتا ناھايىتى چىرايلىق گۈللەپ كەشتىلەنگەندى
 دېدى . پاممۇ بەرگەن تاماكا خالتىسى مۇشۇكەن - دە ، -
 دېدى جامالىدىن كۈلۈمسىرەپ . «...»
 - شۇ ، - دېدى ئابدۇۋەلى ئۇلۇغ - كىچىك تىنىپ .
 ئۇلار تاماكا يۆگەشتى ۋە تاماكا خالتىسىنى قولدىن - قولغا

